

डी.ए.वी.डिग्री कॉलेज, लखनऊ

प्रेस विज्ञप्ति....

मिशन शक्ति 5.0 (द्वितीय चरण) के अंतर्गत आज दिनांक 13 अप्रैल 2026 को डी.ए.वी. डिग्री कॉलेज, लखनऊ में महिला सुरक्षा, हेल्पलाइन सेवाओं एवं साइबर जागरूकता पर विशेष व्याख्यान का आयोजन किया गया। कार्यक्रम के मुख्य वक्ता प्रो. अजीत प्रियदर्शी रहे तथा संचालन डॉ. पंकज सिंह द्वारा किया गया।

प्रो. अजीत प्रियदर्शी ने महिला सुरक्षा के संदर्भ में विभिन्न हेल्पलाइन सेवाओं की विस्तृत जानकारी दी। उन्होंने बताया कि 181 महिला हेल्पलाइन 24x7 संचालित सेवा है, जो महिलाओं को आपातकालीन सहायता, काउंसलिंग, कानूनी सलाह एवं आश्रय (शेल्टर) प्रदान करती है। उन्होंने 1091 हेल्पलाइन को पुलिस सहायता से जुड़ी त्वरित सेवा बताते हुए कहा कि किसी भी प्रकार के उत्पीड़न या खतरे की स्थिति में इसका तुरंत उपयोग किया जाना चाहिए। साथ ही उन्होंने 108 एम्बुलेंस सेवा का उल्लेख करते हुए बताया कि यह निःशुल्क चिकित्सा आपात सेवा है, जो GPS प्रणाली से जुड़ी होकर शीघ्र सहायता प्रदान करती है।

डॉ पंकज सिंह ने अपने संबोधन में महिला हेल्पलाइन के साथ-साथ साइबर सुरक्षा के महत्व पर भी प्रकाश डाला। उन्होंने 1930 साइबर हेल्पलाइन के बारे में विस्तार से जानकारी देते हुए बताया कि ऑनलाइन फ्रॉड, ठगी या साइबर अपराध की स्थिति में तुरंत इस नंबर पर संपर्क करना चाहिए, जिससे समय रहते सहायता मिल सके। उन्होंने छात्रों को डिजिटल अरेस्ट जैसे नए प्रकार के साइबर अपराधों के बारे में भी जागरूक किया और समझाया कि किस प्रकार ठग खुद को पुलिस या सरकारी अधिकारी बताकर लोगों को डराकर पैसे ऐंठते हैं। उन्होंने विद्यार्थियों को सतर्क रहने, किसी भी संदिग्ध कॉल या लिंक पर भरोसा न करने तथा अपनी व्यक्तिगत जानकारी सुरक्षित रखने की सलाह दी।
मिशन शक्ति की संयोजिका

प्रो. कल्याणी दीक्षित ने मिशन शक्ति के उद्देश्यों पर प्रकाश डालते हुए कहा कि महिला हेल्पलाइन सेवाएं महिलाओं को आत्मनिर्भर और सुरक्षित बनाने की दिशा में महत्वपूर्ण भूमिका निभाती हैं। उन्होंने छात्र-छात्राओं से अपील की कि वे इन सेवाओं के प्रति जागरूक रहें और समाज में भी जागरूकता फैलाएं।

प्रो. विनीता यादव ने अपने संबोधन में कहा कि महिला हेल्पलाइन केवल आपातकालीन सहायता का माध्यम नहीं, बल्कि महिलाओं के अधिकारों की रक्षा का सशक्त साधन है। उन्होंने विशेष रूप से 181 महिला हेल्पलाइन की उपयोगिता पर प्रकाश डालते हुए कहा कि यह सेवा महिलाओं को मानसिक, सामाजिक एवं कानूनी सहयोग प्रदान करती है।

उन्होंने छात्राओं को प्रेरित करते हुए कहा कि वे किसी भी प्रकार की हिंसा या उत्पीड़न की स्थिति में चुप न रहें, बल्कि 1091, 181 जैसे हेल्पलाइन नंबरों का निडर होकर उपयोग करें।

महाविद्यालय के प्राचार्य प्रो. राजीव कुमार त्रिपाठी ने अपने उद्बोधन में कहा कि महिला सुरक्षा और सशक्तिकरण के लिए हेल्पलाइन सेवाएं अत्यंत महत्वपूर्ण हैं। उन्होंने कहा कि महाविद्यालय निरंतर ऐसे जागरूकता कार्यक्रमों का आयोजन करता रहेगा, जिससे छात्र-छात्राएं अपने अधिकारों के प्रति सजग रहें। उन्होंने विद्यार्थियों से अपील की कि वे न केवल स्वयं जागरूक बनें, बल्कि समाज में भी इन महत्वपूर्ण सेवाओं की जानकारी प्रसारित करें।

इस अवसर पर महाविद्यालय के सम्मानित शिक्षक प्रो. अशोक पांडेय, प्रो. सविता साही, प्रो. निरूपमा सिंह, प्रो. विनीता यादव, प्रो. सांत्वना द्विवेदी, डॉ. प्रीति सक्सेना, डॉ. प्रतीक गुप्ता, डॉ. सत्येंद्र कुमार, प्रो. नीलिमा चौधरी, डॉ. कृष्ण मणि त्रिपाठी आदि-उपस्थित रहे

इस कार्यक्रम में उपस्थित विद्यार्थियों की संख्या 116 रही, जिनमें 49 छात्र (Male) एवं 67 छात्राएं (Female) शामिल थीं।

कार्यक्रम का समापन धन्यवाद ज्ञापन के साथ हुआ।





13.04.2026 11:39
26.83583, 80.91681
near Tubewell park, Arya Nagar, Charbagh, Lucknow 226004



13.04.2026 11:43
26.83575, 80.91683
5, Arya Nagar Rd, Arya Nagar, Charbagh, Lucknow 226004



